

**पड्डल मैदान में स्टाल आवंटन प्रक्रिया जारी**

अंतरराष्ट्रीय शिवरात्रि महोत्सव 2016 के लिए पड्डल मैदान में लगाए जाने वाले विभिन्न प्रकार के स्टॉल के लिए आज भी आवंटन प्रक्रिया जारी रही । अतिरिक्त जिला दंडाधिकारी श्री विवेक चंदेल ने बताया कि आज 38 प्लॉट आवंटित किए गए जिससे 13 लाख 59 हजार रूपये प्राप्त हुए ।

उन्होंने बताया कि प्लॉट प्राप्त करने के लिए इच्छुक व्यक्ति पड्डल मैदान में आकर प्लॉट ले सकते हैं । पड्डल मैदान में मेला स्थल पर प्लॉट चिन्हित किए गए हैं तथा उन पर नम्बर भी अंकित कर लिए गए हैं ताकि इच्छुक पार्टियां प्लॉट देखकर खुली बोली के माध्यम से प्लॉट प्राप्त कर सकते हैं, इसके लिए नियम व शर्तें मौके पर ही बताई जा रही हैं ।

000

संख्या: 196

**ऑडिशन प्रक्रिया का कार्य विपाशा सदन में जारी**

अतिरिक्त उपायुक्त श्री ऋग्वेद ठाकुर ने आज बताया कि अन्तरराष्ट्रीय शिवरात्रि महोत्सव 2016 के दौरान आयोजित की जाने वाली संध्याकालीन सांस्कृतिक कार्यक्रमों के लिए मण्डी जिला से सम्बन्धित सांस्कृतिक दलों तथा कलाकारों के ऑडिशन (स्वर परीक्षण) विपाशा सदन मण्डी में जारी है। ऑडिशन के तीसरे दिन आज विकास खण्ड सुन्दरनगर तथा बल्ह के लगभग 120 सांस्कृतिक दलों तथा कलाकारों के ऑडिशन लिए गए । तीन मार्च को करसोग, सराज तथा गोहर विकास खण्ड के कलाकारों के ऑडिशन लिए जाएंगे।

उन्होंने सभी आवेदनकर्ता सांस्कृतिक दलों तथा कलाकारों का आह्वान किया कि वे विकास खण्ड की निर्धारित तिथि को प्रातः 10:00 बजे निर्धारित स्थान पर पहुंचकर अपना ऑडिशन दें।

000